

ಶ್ರೀ ಗುರುಭ್ಯೋ ನಮಃಃ
ಶ್ರೀ ಶೇಷದಾಸರಿಂದ ವಿರಚಿತ
ಜ್ಞಾನ ಯಜ್ಞ ಸುಳಾದಿ (ಮಖ ಸುಳಾದಿ)

ಮಖವನ್ನೇ ಮಾಡುವದು ಮರ್ಮವ ನೀನರಿತು |
ವಿಖನಸಾರ್ಚಿತಪಾದ ಮನದಿ ನಿಲಿಸಿ |
ಕಕುಲಾತಿಯನ್ನೆ ಬಿಟ್ಟು ದುರುಳರಿಗರುಹದಲೆ |
ಭಕುತಿಯಿಂದಲಿ ಯಜಿಸು ಸ್ನೇಹದಿಂದ |
ನಖಶಿಖ ಪರಿಪೂರ್ಣ ಹರಿ ತಾನು ವಿಧಿಶಿವಾದಿ |
ಕೃಕವಾಕ ಮೊದಲಾದ ಅಶೀತಿನಾಲ್ಕುಲಕ್ಷ |
ಸಕಲ ಜೀವಿಗಳಲ್ಲಿ ತನ್ನಾಮ ತದ್ರೂಪ |
ಸಖನಾಗಿ ಧರಿಸಿ ತತ್ತಚೇಷ್ಟೆಗಳ |
ಯುಕುತಿಯಿಂದಲಿ ಮಾಳ್ವ ಅಂಭಸ ಪದ್ಮಮೀವ ಆ |
ಸಕತಿಯಿಂದಲಿ ಗ್ರಹಿಸೊ ಮುಖ್ಯವಾಗಿ |
ತ್ವಕು ಮೊದಲಾದ ಧಾತು ಕರಣಾದಿ ದೇಹದಲ್ಲಿ ಅ |
ನೇಕ ರೂಪಗಳಿಂದ ವ್ಯಾಪ್ತನಾಗಿ |

ಪ್ರಕೃತಿ ಕಾಲ ಕರ್ಮ ಜೀವ ಲಕ್ಷಣದಂತೆ |
ಸಖನಾಗಿ ಮಾಡಿ ತಡ್ಡನಿತವಾದ |
ಸುಖ ದುಃಖ ಫಲ "ಅನಶ್ನನ್" ಏಂಬೊ ಶ್ರುತಿಯಂತೆ |
ಏಕಮೇವನು ಉಣದೆ ಜೀವರಿಗೆ |
ಹಾಕುವತೆರ ಆತ್ಮೋಪಮ್ಯೇನ ಸರ್ವತ್ರ |
ಲೋಕ ಲೋಕಾದಿ ತಿಳಿಯೋ ಇನಿತು ನೀನು |
"ಯೋಂತಶ್ಚರತಿ ಭೂತಾತ್ಮ ಯಸ್ತಪತ್ಯಂಡ ಮಧ್ಯಗಃ"
ಶುಕ ಮುನಿ ವಾಕ್ಯದಂತೆ ಧೃಡದಿ ನಂಬೋ |
ಶಕತನಾದ ಹರಿ ನಿಂದು ಮಾಡಿಸದಿರೆ |
ಲಕುಮಿ ವಿರಿಂಚಿ ಭವ ಶಕ್ರಾದ್ಯರು ಅ |
ಶಕ್ತರಯ್ಯಾ ಶ್ವಾಸ ಬಿಡಲು ಯೋಗ್ಯರಲ್ಲ |
ಪ್ರಕಟವಾಗಿದೆ ಶ್ರುತಿ ಶಾಸ್ತ್ರದಲ್ಲಿ |
ಮುಕುತಿಗೆ ದ್ವಾರವಿದು ಇನಿತು ತಿಳಿವನರ |
ರಿಕತನಲ್ಲವೊ ಬಲು ಭಾಗ್ಯಾಧಿಕನು |
ಭಕುತಿಯಿಂದಲಿ ಅಲ್ಪ ಜಲವ ಕೊಡುವನ್ಯಾಕೆ |
ವಿಖನಸಾಂಡ ದಾನವಿತ್ತ ಫಲಕೆ ಅ |

ಧಿಕಾರಿಯಾಗುವನು ಸಂಸಾರ ಮುಕ್ತನಾಗಿ |
ಶಕಟಭಂಜನ ಕರವ ಪಿಡಿವ ಬೇಗ |
ಕೃಕಳಂತರ್ಯಾಮಿ ಗುರು ವಿಜಯವಿಠಲರೇಯ |
ಮಖ ಶಬ್ದ ವಾಚ್ಯನು ಮಖ ಭೋಕ್ತನು ||೧||

ಮಟ್ಟ ತಾಳ

ವಾಜಿಪೇಯ ಪೌಂಡರಿಕ ಮೊದಲಾದ |
ರಾಜಸ ಯಜ್ಞಗಳು ಬಲುವಿಧವಾದಂಥ |
ವ್ಯಾಜಗಳಲ್ಲದಲೆ ಸರ್ವರಿಗೊಶವಲ್ಲ ಸ |
ಹಜವಾಗಿದ್ದ ರಜೋಗುಣ ಕರ್ಮಗಳು |
ರಾಜಿಸುವ ಸತ್ವಗುಣ ಮಿಶ್ರಿತವಿಲ್ಲದಲೆ |
ಭೋಜಕುಲೋತ್ತಮನ ಪ್ರೀತಿಯಾಗದು ಕೇಳಿ ವೈ |
ರಾಜವಾದ ಜ್ಞಾನದ ವ್ಯತಿರಿಕ್ತ |
ರಾಜೀವ ಪೀಠ ಮಿಕ್ಕಾದವರೆಲ್ಲ |
ನೈಜವಾದ ಗತಿ ಐದರು ಎಂದಿಗೂ |

ರಾಜೀವ ಮಿತ್ರ ಗಗನದಿ ಉದಯಿಸದೆ ಅ |
ರಾಜಿತವಾದ ತಮ ಓಡದು ಎಂದಿಗೂ |
ಬೀಜ ಮಾತಿದು ಕೇಳಿ "ನಹಿ ಜ್ಞಾನೇನ ಸದೃಶಂ " |
ಸುಜನರು ಇದರನ್ನ ನಿರ್ವ್ಯಾಜದಿ ತಿಳಿದು |
ಮೂಜಗದೊಡೆಯನ್ನ ಪೂಜಿಸು ಜ್ಞಾನದಲಿ |
ವಾಜಿವದನ ಗುರು ವಿಜಯ ವಿಠಲರೇಯನ |
ಆಜನ್ಮವ ಭಜಿಸೆ ಆವಗಾವದು ಸಮ ||೨||

ರೂಪಕ ತಾಳ

ಸ್ನಾನವಿಲ್ಲದ ಕರ್ಮ ಎಣಿಕೆಯಿಲ್ಲದ ಜಪ |
ಪಾನಯಿಲ್ಲದ ಅನ್ನದಾನದಂತೆ |
ಜ್ಞಾನಯಿಲ್ಲದೆ ಕರ್ಮ ಏನೇನು ಮಾಡಲು |
ಮಾಣದೆ ಗಜಭುಕ್ತ ಕಪಿಥವತು |
"ಕರ್ಮಣಾಜ್ಞಾನಮಾಪ್ನೋತಿ ಜ್ಞಾನೇನ ಅಮೃತೀಭವತಿ" |
ಈ ನುಡಿ ಪ್ರಮಾಣದಂತೆ ಜನರು ಕೇಳಿ |

ಜ್ಞಾನ ಮಾರ್ಗದಿಂದ ಹರಿಯ ಯಜಿಸೋ |

ಗೌಣಾಧಿಕವಾದ ಅಧಿಷ್ಠಾನಗಳ ಗ್ರಹಿಸಿ |

ಆನಂದತೀರ್ಥರ ವಾಕ್ಯದಂತೆ |

ಸಾನುರಾಗದಿ ಶ್ರುತಿಗೆ ಅಪ್ರಾಮಾಣ್ಯ ಬರಲೀಯದೆ |

ಧೇನಿಸು ಹರಿ ವ್ಯಾಪ್ತಿ ಜಡ ಚೇತನದಿ ಅ |

ಜ್ಞಾನಿ ಜನರೊಳು ಬೆರೆದಿದ್ದ ಕಾಲಕ್ಕು |

ಮನಸಿನಲ್ಲಿ ವ್ಯಾಪ್ತಿ ಮರೆಯದಿರು |

ಏನೇನು ಕರ್ಮಗಳು ಲಕುಮಿನಾರೇಯಣರು |

ಪ್ರಾಣದೇವರ ದ್ವಾರ ಮಾಳ್ವರೆನ್ನು |

ಪ್ರಾಣನಾಥನು ಖಗ ಅಹಿಪೇಶ ಮೊದಲಾದ |

ಸುಮನಸರಿಂದಲಿ ಮಾಳ್ವನೆನ್ನು |

ಗೌಣರಿಗಧಿಕರು ಪ್ರೇರಕರಾಗಿಹರು |

ಕಾಣಿಸದಿಪ್ಪರು ಮಂದರಿಗೆ |

ಜ್ಞಾನ ಪ್ರಾಪ್ತವಾಗೆ ಪ್ರತ್ಯಕ್ಷವಾಹರು |

ದಾನವಾಂತಕಗಿವರು ಅಧಿಷ್ಠಾನರು |

ಸ್ಥಾನು ಚೇತನ ಮಿಕ್ಕ ಆವಾವ ಸ್ಥಳದಲ್ಲಿ |

ಮಾಣದೆ ತಿಳಿ ಯಿನಿತು ಲಕ್ಷಣದಿ |
ಜ್ಞಾನಿಗಳರಸ ಗುರು ವಿಜಯವಿಠಲರೇಯ |
ಪ್ರಾಣಿಗಳಲ್ಲಿ ವ್ಯಾಪ್ತನಗಿಹನು || ೨ ||

ಝಂಪೆ ತಾಳ

ಸಾಧನದೊಳಧಿಕ ಸಾಧನಾವೆನಿಸುವುದು |
ಸಾದರದಿ ಕೇಳುವರು ವಿಬುಧರೆಲ್ಲ |
ಮೇದಿನಿಯೊಳಗಿದ್ದ ಖಳರು ಅಹಂಕಾರದಲಿ |
ಗೋಧನ ಮೊದಲಾದ ಮಹದಾನವ |
ಕ್ರೋಧಾದಿ ಗುಣದಿಂದ ಇತ್ತರಾದಡೆ ಅವಗೆ |
ಮೋದವಾಹದೆಂತೊ ಇಹಪರದಿ |
ಸಾಧುಗಳು ಇದು ತಿಳಿದು ಜ್ಞಾನಾಖ್ಯ ಸುಧಿಯನ್ನು ಆ |
ಸ್ವಾದಿಪರು ಕ್ರೋಧಾದಿ ಗುಣವ ಮರೆದು |
ಶ್ರೀಧರನು ತನ್ನ ನಿಜ ಸಂಕಲ್ಪದಿಂದಲಿ ಆ |
ನಾದಿ ಕರ್ಮ ಪ್ರಕೃತಿ ಕಾಲ ಜೀವ |

ಅಧಿಕಾರವನರಿತು ಕೊಟ್ಟದಕೆ ಮತ್ತಧಿಕ ಬೇ |
ಡದಲಿರು ಶ್ರೀಶನಾಜ್ಞವೆಂದು |
ಯದ್ರಿಚ್ಛಾ ಲಾಭದಿಂ ಸಂತುಷ್ಟನಾಗಿ ನೀನು |
ಮೋದ ವೈದು ಇದ್ದ ವಿಭವದೊಳು |
ಅಧಿಕಾಧಿಕವಾದ ಜ್ಞಾನವಾಪೇಕ್ಷಿಸುತ |
ಬೊಧಕರ ಸಂಗದಲಿ ಬೆರೆದು ನೀನು |
ಮೇದಿನಿ ಸುರರನ್ನ ಕರದು ಮನ್ನಿಸಿ ಪರಮ |
ಆದರದಿ ಅನ್ನೋದಕವ ಕೊಡಲು |
ಮೋದಮಯ ತಾನುಂಡು ಕೋಟ್ಯಾಧಿಕವಾದ |
ಸಾಧು ಯಜ್ಞದ ಫಲವು ತಂದು ಉಣಿಪ |
ಮಾಧವನ ಅರ್ಚನೆಗೆ ಭೂಸುರೋತ್ತಮ ತಾನು |
ಅಧಿಷ್ಠಾನವೆಂದು ಗ್ರಹಿಸೋ ನೀನು |
ಮೇದಿನಿ ಮೇಲಿದ್ದ ಕ್ಷೇತ್ರ ಮೂರುತಿ ಬಿಟ್ಟು |
ಸಾದರದಿ ಕ್ಷೇತ್ರವನ್ನು ಭಜಿಸಿದವರಿಗೆ |
ಖೇದವಲ್ಲದೆ ಅವಗೆ ಮೋದವಾಹದೇನೋ |
ಮೇದಿನಿ ಸುರರಲ್ಲಿ ವ್ಯಾಪ್ತನಾದ |

ಆದಿ ದೇವನ ತುತಿಸಿ ಶೋಡಷೋಪಚಾರ |
ಈ ದ್ವಾರದಲ್ಲಿ ಮಾಡುವದು ಜ್ಞಾನದಿಂದ |
ವೈದರ್ಭಿರಮಣ ಗುರು ವಿಜಯ ವಿಠಲರೇಯ |
ಸಾಧಿಸೀಪರಿಯಿಂದ ತಿಳಿದು ನೀನು ||೪||

ತ್ರಿವಿಡಿ ತಾಳ

ಮೇಲು ಭಾಗದಲ್ಲಿ ಶಿರಸ್ಸಿನಲ್ಲಿಗೆ ದ್ವಿದಶಾಂ |
ಗುಲಿ ಮೇಲೆ ದ್ವಿದಶ ದಳಯುಕ್ತ |
ಕೀಲಾಲಜವುಂಟು ಚಂದ್ರಪ್ರಕಾಶದಂತೆ |
ಮೂಲ ರೂಪನಾದ ವಾಸುದೇವಾ |
ಆಲಯವೆನಿಪದು ಮುಕ್ತಾಮುಕ್ತರಿಂದ |
ವಾಲಗಗೊಳುತಿಪ್ಪ ಸರ್ವಸಾಕ್ಷಿಯಾಗಿ |
ಬಾಲಮತಿಯ ಬಿಟ್ಟು ಗುರುಮುಖದಿಂದ ತಿಳಿದು |
ಕಾಲಕಾಲಕೆ ತಿಳಿ ಸ್ವ ಪರದೇಹದಲ್ಲಿ |
ಋಳ ಜನರಿಗೆ ಕುರುಹು ಕಾಣಿಸದಲೆ |

ವ್ಯಾಳವ್ಯಾಳಕ್ಕೆ ಪರಮ ಭಕುತಿಯಿಂದ |
ಶೀಲ ಮೂರುತಿಯ ಧೇನಿಸಿ ನೀ ನಿತ್ತ |
ಸ್ಥೂಲರಸವನ್ನು ಸ್ವೀಕರಿಸು ಎಂದು |
ಲೋಲ ಮನಸ್ಸಿನಿಂದ ಬೇಡಿಕೊಳ್ಳಲು ಹರಿ |
ವಾಲಗ ಸಹವಾಗಿ ಪ್ರೀತನಾಗಿ |
ಆಲಸವಿಲ್ಲದಲೆ ತೃಣ ಮೇರು ಮಾಡಿ ತನ್ನ |
ಆಲಯದಲಿ ವಾಸ ಮಾಡಿಸುವನು |
ಹೇಳಲ ಬುದ್ಧಿಯಿಂದ ಇದನು ತಿಳಿಯದಲೆ |
ಸಾಲು ಕೋಟಿಗೆ ಅನ್ನವಿತ್ತೆನೆಂದು |
ಬಾಲುಮತಿಗಾನು ಬರಿದೆ ಅಹಂಕಾರದಿಂದಲಿ |
ಪ್ರಲಾಪಿಸಿದರೆ ಹರಿ ತುಷ್ಟನಾಹನೆ |
ವ್ಯಾಳ ವ್ಯಾಘ್ರನಾಮ ಗುರು ವಿಜಯವಿಠಲರೇಯನ |
ಲೀಲೆಯನಿತೆಂದು ಸ್ಮರಿಸಿ ಬದುಕೋ ||೫||

ಅಟ್ಟ ತಾಳ

ಸತ್ಯಲೋಕವು ಶೀರ್ಷದಲ್ಲೆ ಇಪ್ಪದು ಕೇಳಿ |
ಸತ್ಯಲೋಕಾಧಿಪನು ಸಹಸ್ರರೂಪನ್ನ |
ಭಕ್ತಿಯಿಂದಲಿ ಭಜಿಪ ಸಾಸಿರ ಕೇಸರ |
ಯುಕ್ತವಾದ ಕಮಲ ಮಧ್ಯದಿ ಪೊಳೆವನ್ನ |
ಕೃತ್ತಿವಾಸನೆ ಮೊದಲಾದ ಗೀರ್ವಾಣರು |
ಭಕ್ತರಾಗಿ ಸೇವೆ ಮಾಳ್ವರು ಕ್ರಮದಿಂದ |
ಉತ್ತುಮೋತ್ತಮ ದೇವ ಪರಿವಾರ ಸಮೇತ |
ತುತ್ತಿಸಿಕೊಳ್ಳುತ್ತ ವ್ಯಕ್ತವಾಗಿಹನು |
ಧಾತ್ರಿಯೊಳಗೆಯಿದು ತಿಳಿದ ಮನುಜ |
ಮೃತ್ಯುರೂಪವಾದ ಸಂಸಾರ ದೂರನು |
ಪಾರತ್ರಿಕವಾದ ಸುಖದಿ ನಿತ್ಯದಿ ಕಾಣೊ |
ಈ ತೆರದಿಂದಲಿ ತಿಳಿದು ಈ ಬಗೆಯಿಂದ |
ತೃಪ್ತನಾಗೆಂದೆನ್ನೆ ಭಕ್ತಿಗೆ ವಶನಾಗಿ |
ಉಕ್ತಿ ಲಾಲಿಪರಯ್ಯಾ ಉದಾಸೀನ ಮಾಡದೆ |
ಕೃತಕೃತ್ಯನೆನಿಪ ಗುರು ವಿಜಯವಿಠಲರೇಯ |
ಸತ್ಯವಾದ ಪದ ಐದಿಪ ಶೀಘ್ರದಿ ||೬||

ಆದಿ ತಾಳ

ದ್ವಿದಳಯುಕ್ತವಾದ ಕಿಂಜಲ್ಕ ಫಾಲಬಾಗ |

ಮಧ್ಯದಲಿ ಇಪ್ಪದು |

ಇದನೇವೆ ತಪೊ ಲೋಕ |

ಯದುಕುಲ ಶೇಷ್ಠ ತಾನು ಲೋಕಾಧಿಪತಿ ಮಿಕ್ಕ |

ಆದಿತ್ಯರಿಂದ ಸೇವೆಗೊಂಬುವ ನಿತ್ಯದಲ್ಲ |

ಆದರದಲಿ ತಿಳಿ ಸ್ವಪರ ದೇಹದಲ್ಲ |

ಭೂದೇವತಿಗಳ ಪ್ರಿಯ ಗುರು ವಿಜಯವಿಠಲರೇಯನ್ನ |

ಪಾದಗಳ ಧೇನಿಸು ಈ ಬಗೆಯಿಂದ ತಿಳಿದು ||೭||

ಧ್ರುವ ತಾಳ

ಇಂದ್ರಯೋನಿಯಲ್ಲಿ ಷೋಡಶದಳ ಅರ |

ವಿಂದ ಶೋಭಿಸುವುದು ಧವಳ ವರ್ಣ |
ದಿಂದ ಪೊಳೆವುದು ಇದನೇವೆ ಜನೋ ಲೋಕ |
ವೆಂದು ಕರೆವರು ವಿಭುದರೆಲ್ಲ |
ಹೊಂದಿಕೊಂಡಿಪ್ಪನು ಲಕುಮಿನಾರಾಯಣ |
ವೃಂದಾರಕ ಶ್ರೇಷ್ಠ ಅಹಿಪ ದೇವ |
ರಿಂದ ಪೂಜೆಯಗೊಂಬ ನವವಿಧ ಭಕುತಿಯಿಂದ |
ಕುಂದು ಕಂಧರ ಮಿಕ್ಕ ದಿವಿಜರೆಲ್ಲ |
ವಂದಿಸಿಕೊಳುತಲಿ ಆನಂದದಲಿಹರು |
ತಂದು ಇವರ ಫಲವ ತಿಳಿದವರ್ಗೆ |
ಚಂದ್ರಕಲಾಭಿಮಾನಿ ದಿವಿಜರ ಸಂತತಿಗೆ |
ಮಂದಿರವೆನಿಪದು ಆವಕಾಲಾ |
ಕುಂದು ಜನರ ಮನಕೆ ಎಂದಿಗೂ ತೋರನಯ್ಯ ನಿ |
ಸ್ಸಂದೇಹದಲ್ಲಿ ನಂಬಿದವಗೆ |
ಮುಂದೊಲಿದು ಪೊಳೆವನು ವೇದ್ಯಕ ವೇದ್ಯನು |
ಒಂದಿಷ್ಟು ಅಹಂಕಾರ ಬಂದೊದಗೆ |
ಇಂದ್ರಗಾದರು ಶಿಕ್ಷೆ ಮಾಡದೆ ಬಿಡನಯ್ಯ |

"ಚಂದ್ರ ಶತಾನನ ಕುಂದ ಸುಹಾಸ |
ವಂದಿತ ದೈವತ ಆನಂದ ಸಂಪೂರ್ಣ" |
ಎಂದೆಂದು ಬಿಡದೆ ಎಮ್ಮ ಸಲಹುತಿಪ್ಪ |
ನೆಂದು ಕೊಂಡಡಿ ಪರಮ ಭಕುತಿಯಿಂದಲಿ ನಮಿಸಿ |
ಎನ್ನಿಂದ ಪ್ರೀತನಾಗುಯೆಂದು ಬೇಡೆ |
ಇಂದಿರಾಪತಿ ತನ್ನ ಪರಿವಾರ ಸಮೇತ |
ನಿಂದು ತೃಪ್ತನಾಹ ಭಕುತಿ ಪಾಶ |
ದಿಂದ ಕಟ್ಟಿಸಿಕೊಂಬ ಸ್ವತಂತ್ರ ಪುರುಷನಾಗೆ |
ಮಂದತನವೆ ಬಿಟ್ಟು ಇದನೇವೆ ಗ್ರಹಿಸು |
ಕಂದರ್ಪ ಕೋಟಿ ರೂಪ ಗುರು ವಿಜಯವಿಠಲರೇಯ |
ಬಂಧು ನೆನಿಪ ಭಕುತ ನಿಕರಕೆಲ್ಲ || ೮ ||

ಮಟ್ಟ ತಾಳ

ಉರದಲ್ಲಿ ದ್ವಾದಶದಳ ಪದುಮ ಉಂಟು |
ಕರೆಸುವದು ಇದನೆ ಮಹಲೋಕವು ಎಂದು |

ಹರಿನಾಮಕಮಿಕ್ಕಾ ಭಗವದ್ರೂಪಗಳು |
ಮಿರುಗುತಿವೆ ನೋಡು ಭೇದಗಳಿಲ್ಲದೆ |
ಪುರವೈರಿ ತನ್ನ ನಿಜಸತಿ ಸಹಿತದಲಿ |
ಪರಮ ಭಕುತಿಯಿಂದ ವಾಲ್ಮೀಸುತ ಲಿಹನು |
ಸುರಪತಿ ಮಿಕ್ಕಾದ ದಿವಿಜರಸಂಘವನು |
ಪರಿತೋಷದಲಿಂದ ಪೂಜೆಯ ಮಾಡುವರು |
ನರನೆ ಈಪರಿತಿಳಿದು ಕರವಮುಗಿದು ನಮಿಸಿ |
ಪರಿತ್ಯಕ್ತಿಯನ್ನೈದು ನೀನಿತ್ತರಸದಿಂದ |
ಪರಿಪೂರ್ಣನಾದರೂ ಭಕ್ತರ ವಶನಾಗಿ |
ಸ್ವೀಕರಿಸುವನು ಬಿಡದೆ ನಿತ್ಯತ್ಯಪ್ತನಾಗೆ |
ಪರಿಪೂರ್ಣಮೂರುತಿ ಗುರುವಿಜಯ ವಿಠಲರೇಯ |
ಸಾರಹೃದಯನೋಡಿಸ್ವೀಕೃತ ನಾಗುವ ||೯||

ತ್ರಿವಿಡಿ ತಾಳ

ಹೃದಯದಲಿ ಅಷ್ಟದಳದ ಪದುಮ ವುಂಟು |

ಉದಯಾದಿತ್ಯ ವರ್ನದಂತಿಪ್ಪದೋ |
ಇದನೇವೆಸ್ವಲೋಕವೆಂಬುವರು ಜ್ಞಾನಿಗಳು |
ತ್ರಿದಶಧಿಪತಿಯಾದ ಇಂದ್ರ ಮಿಕ್ಕ |
ಆದಿತೇಯರಿಂದ ಪೂಜಿಯ ಗೊಂಬುವನು |
ಮೋದಸಾಂದ್ರನು ಲಕುಮಿ ನಾರೇಯಣ |
ಅದಿಮೂರುತಿ ಕೇಶವಾದಿ ಚತುರ ದ್ವಿದಶ ಮ |
ತ್ಯಾ ದಿರೂಪವು ಮಿಕ್ಕವರ್ಣಾಪ್ರತಿ |
ಪಾದನರೂಪ ಸ್ವಮೂರ್ತಿಗಣ ಮಧ್ಯಗನಾಗಿ |
ಆದಿಕ್ಕಾಲಕರಿಂದ ಪೂಜೆಗೊಳುತ |
ಪದೋಪದಿಗೆ ಬಂದು ಪ್ರಹರಿಯಾ ತಿರುಗುತ್ತ |
ಸದಾಕಾಲದಲ್ಲಿ ವಿಹಿತಾವಿಹಿತ ಮಾಳ್ವ |
ಇದುಮೀರಲೊಶವಲ್ಲ ವಿಧಿಭವನಿರ್ಜರರು |
ಇದೆಮಾರ್ಗದಿಂದ ಸಂಚರಿಸುವರು |
ಇದೆಮೂಲಪತಿ ಪದಕೆ ಅಭಿಮುಖನಾಗಿಪ್ರಾಣ |
ಪಾದವಾಆಶ್ರಯಿಸಿ ಇಪ್ಪಜೀವ ತಾನು |
ಐದುದ್ವಾರದಲಿ ಪಂಚರೂಪನಾದ |

ಭೋಧಮೂರುತಿ ಪ್ರಾಣರುಂಟು ಕೇಳಿ |
ಮೊದಲದ್ವಾರದಲ್ಲಿ ಪ್ರಾಣನಾಶ್ರಯದಿ ಪುಷ್ಕ |
ರಾದ್ಯರು ಅನಿರುದ್ಧನ ನೋಳ್ವರಯ್ಯಾ |
ಸುದಕ್ಷಿಣದ್ವಾರದಲಿ ಅಪಾನಾಂತರ್ಗತ |
ಪ್ರದ್ಯುಮ್ನನ ನೋಳ್ವರು ಋಷಿಗಳೆಲ್ಲ |
ಆದರದಲಿ ಕೇಳೊ ಮೂರನೆ ದ್ವಾರದಲಿ |
ಅರಿದಲ್ಲಣ ವ್ಯಾನಾಂತರ್ಗತ ಸಂಕರ್ಷಣನ್ನ |
ವಿಧಿಯಿಂದ ನೋಳ್ವರು ಪಿತೃದೇವತೆಗಳು |
ಮುದದಿಂದ ತಿಳಿವದು ನಾಲ್ಕನೆದ್ವಾರದಲ್ಲಿ ಜ |
ಗದಸೂತ್ರ ನೆನಿಪ ಸಮಾನಾಂತರ್ಗತನಾದ ವಾ |
ಸುದೇವನ ತುತಿಪರು ಗಂದರ್ವಗಣರು |
ಐದನೆದ್ವಾರ ಉದ್ವಭಾಗದಲ್ಲಿಪ್ಪದು |
ಉದಾನಾಂತರ್ಗತ ಲಕ್ಷ್ಮೀನಾರಾಯಣನಾ |
ಮದನವೈರಿ ಮಿಕ್ಕ ಸುರರೆಲ್ಲ ವಂದಿಪರು |
ಮೊದಲುಪೇಳಿದ ನಾಲ್ಕುದ್ವಾರದಲ್ಲಿ |
ನಂದಸುನಂದನ ಮೊದಲಾದ ಅಷ್ಟಜನ |

ಆದಿದೇವನ ಪ್ರಥಮ ದ್ವಾರದಿಹರು |
ಇದರ ಮೇಲೆ ಮೂರುಮಂಡಲ ಉಂಟು ಕೇಳಿಮ |
ತ್ತಿದರಮೇಲೆ ವಿಶಾಲ ದೇಶವುಂಟು ಆ |
ಪ್ರದೇಶದಲ್ಲಿ ನೂರುಖಂಬದ ತೇರು |
ಉದಯಾರ್ಕಾನಂತಾನಂತೆ ಪೊಳೆವುವದೊ ಚಿ |
ನ್ನದ ದಾಮದಿಂದ ವಿರಾಜಿಸುವ ಘಂಟಾ |
ನಾದ ದಿಂದೆಸೆವುತಿದೆ ಮುತ್ತಿನೊಂಚಲ |
ದಿಂದ ಬೆಳಗುತಿದೆ ಚಂದ್ರಪ್ರಕಾಶದಂತೆ |
ಮುದದಿ ಶೋಭಿತವಾದ ರಥದಮಧ್ಯೆ |
ಅದುಭೂತವಾದ ಮಹಿಮ ಪ್ರಾಜ್ಞನಾಮಕತಾನು |
ವಿಧಿಭವಾದಿಗಳಿಂದ ಪೂಜೆಗೊಳುತ |
ಒದಗಿ ತುತಿಪ ಜನಕೆ ಅಭಯ ಕೊಡುವನಾಗಿ ಈತೆ |
ರದಿ ನಿಂದಿಹ್ಯೆ ಕರುಣಾವನಧಿಹರಿ |
ಪ್ರಾದೇಶ ಪರಿಮಿತಹರಿ ತಾನು ನಿಂದು |
ಈದೇಹ ರಕ್ಷಿಪನು ನಾಳದಲಿನಿಂತು |
ವಿಧಿಭವ ಸುರರಿಂದ ವಂದಿತನಾಗಿ ಹರಿ |

ಹೃದಯದೊಳಗೆ ಇರಲು ತಿಳಿಯದಲೆ |
ಉದಯಾಸ್ತಮಾನ ಬರಿದೆ ಸಾಧನಮಡುವನ್ನ |
ಹದುಳತನಕೆ ನಾನೇನೆಂಬೆನೋ |
ಉದಯಾರ್ಕ ಪ್ರಭಾ ಗುರು ವಿಜಯ ವಿಠಲನ್ನ |
ಒದಗಿ ಬೇಡಿಕೋ ತೃಪ್ತನಾಗು ಎಂದು ||೧೦||

ಅಟ್ಟ ತಾಳ

ನಾಭಿಸ್ಥಾನದಲ್ಲಿ ಆರುದಳದಪದ್ಮ |
ಶೋಭಿಸುತಿಪ್ಪದು ಭುವರ್ಲೋಕನಾಮದಿಂದ ನೀ |
ಲಾಭ ಮೊದಲಾದ ಚತುರ ರೂಪಂಗಳು |
ನಾಭಿಜಾತನ್ನ ಸಮನಾದ ದೇವನೊಳು |
ಶೋಭಿಸುತಿಪ್ಪನು ಪ್ರದ್ಯುಮ್ನ ದೇವನು |
ಸುಭಕುತಿಯಿಂದ ಗಣಪತಿ ಸೇವಿಪ |
ನಾಭಿಸಂಭವ ಮೊದಲಾದ ದೇವತೆಗಳು |
ವೈಭವದಿಂದಲಿ ವಂದಿಪರು ಪದುಮ |

ನಾಭನಸತಿಯರು ಆರುಜನರುಉಂಟು |
ಸೌಭಾಗ್ಯವಂತನು ಇದು ತಿಳಿದವ ಮುಖ್ಯ |
ನಿರ್ಭಾಗ್ಯನೆಸರಿ ಈಸೊಬಗು ತಿಳಿಯದವ |

(ಪಾಠಾಂತರ)

ಸೌಭಾಗ್ಯವಂತರು ಇದುತಿಳಿಯದವ ಮುಖ್ಯ |
ನಿರ್ಭಾಗ್ಯನೆ ಸರಿ ಈ ಸೊಬಗು ತಿಳಿದವ |
ತ್ರಿಭುವನದೊಡಿಯ ಗುರುವಿಜಯವಿಠಲರೇಯ |
ಸಾಭಿಮಾನದಿಂದ ಪೊರೆವನೋ ತಿಳಿದರೆ ||೧೧||

ರೂಪಕ ತಾಳ

ಮೂಲಸ್ಥಾನದಲ್ಲಿ ಚತುರದಳ ಕಮಲ ಪ್ರ |
ವಾಳ ಮಾಣಿಕ ವರ್ಣದಂತಿಪ್ಪದು |
ಭೂಲೋಕವಿದು ಯೆಂದುಕರೆವರು ವಿಭುದರು |
ನೀಲೋತ್ಪಲ ಶಾಮನಾಳುಗಳು |
ನಾಲ್ಕು ನಾಡಿಗಳಲ್ಲಿ ನಾಲ್ಕುರೂಪದಿಹರಿ |

ನಾಲ್ಕುವೇದಗಳಿಂದ ತುತಿಸಿಕೂಳುತ |
ಮೆಲಿನಿಪ ಸುಷುಮ್ನದಲಿ ನಾರಾಯಣಲಕುಮಿ |
ಕೀಲಾಲಜ ಮಿಕ್ಕ ಸುರರಿಂದ ಲಿ |
ವಾಲಗ ಕೂಳುತಿಪ್ಪ ಆನಂದ ಪೂರ್ಣನು |
ಶೀಲ ಭಕುತಿಯಿಂದ ಮನುಶ್ರೇಷ್ಠನು |
ನೀಲಭನನಿರುಧ್ಧನರ್ಚಿಪ ನಿರುತ ಸ |
ಲೀಲಜಕೆ ಅಭಿಮಾನಿ ಂನಿಸಿ |
ಕಾಲಚಕ್ರದ ತೆರದಿ ಜಡವಾಯು ತಾನಿಂದು |
ಮೇಲಧೋ ಭಾಗದಲಿ ತಿರುಗುವದು |
ಮೂರ್ಲೂಕನಾಥನು ಇನಿತು ವ್ಯಾಪಕನಾಗಿ ವಿ |
ಶಾಲ ಕರುಣದಿಂದ ಸಲಹುತಿರೆ |
ಬಾಲ ಮತಿಗರಾಗಿ ಗ್ರಹಿಸದಿರುವ ಮನುಜಾ |
ವ್ಯಾಳವ್ಯಾಘ್ರನೆ ಸರಿ ನರನಾದರೂ |
ಹೂಳುವ ನಿರಯ ನಿತ್ಯದಲ್ಲಿ ಯಮ ತಾನು |
ಬಾಳುವನೆಂತೋ ಮುಕ್ತಿ ಪಥದಿಂದಲಿ |
ಕೀಲು ಕೀಲಿಗೆ ನಿಂದು ವ್ಯಾಪಾರ ಮಲ್ವನ್ನ |

ಆಲೋಚಿಸಿ ತಿಳಿಯದೆ ವ್ಯರ್ಥವಾಗಿ |
ಸಾಲುಕರ್ಮವ ಮಾಡೆ ಆವನ ಸಾಹಸವನ್ನು |
ಸೂಳಿಗಿಕ್ಕಿದ ಧನದಂತೆ ನೋಡೊ |
ಪಾಲಸಾಗರ ಶಾಯಿ ಗುರುವಿಜಯ ವಿಠಲನ್ನ |
ಲೀಲೆ ತಿಳಿದು ತೃಪ್ತನಾಗು ಯಿನ್ನು ||೧೨||

ಝಂಪಿ ತಾಳ

ಊರುದ್ವಯಗಳಲ್ಲಿ ಅತಳವಿತಳ ಲೋಕ |
ಚಾರುಜಾನುಗಳಲ್ಲಿ ಸುತಳಲೋಕ |
ಸಾರ ಜಂಘದಿ ತಳಾತಳವು ಯಿಪ್ಪದುನೋಡಿ |
ಛೋರಗುಲ್ಫದಿ ಮಹಾತಳವು ಕೇಳಿ |
ಸಾರುತಿದೆ ಪ್ರಪದದಲಿ ರಸಾತಳ ಲೋಕವೆಂದು |
ಮೀರದಲೆಕೇಳೊ ಪಾತಾಳಲೋಕ |
ತೋರುತಿದೆ ಪಾದಮೂಲದಲಿ ಸುಜನರುಗಳಿಗೆ |
ಬರಿದೆ ಮಾತುಗಳಲ್ಲ ಶ್ರುತಿಸಿದ್ಧವೋ |

ಮೂರುವರೆ ಕೋಟಿ ತೀರ್ಥಗಳುಂಟು ಅಂಗುಟದಿ |
ಧಾರುಣಿಯ ಕೆಳಗಿಷ್ಟ ಜಲ ಸಂಜ್ಞದಿ |
ನಾರಾಯಣನು ಕೂರ್ಮನಾಗಿ ಪೊತ್ತಿಹನಲ್ಲಿ |
ಸಾರಸುಂದರ ಮೂರ್ತಿ ತೀರ್ಥಪಾದ |
ನಾರಾಯಣನು ನಿಂದು ದೇಹ ದೇಹಂಗಳ |
ಭಾರ ಪೊತ್ತಿಹ ಸಿರಿವಾಯು ಸಹಿತ |
ಈ ರೀತಿ ಹರಿ ತನ್ನ ಪರಿವಾರ ಸಹಿತದಲಿ |
ಶಾರೀರ ವ್ಯಾಪಾರ ಮಾಡುತಿರಲು |
ಕ್ರೂರರಿದು ತಿಳಿಯದಲೆ ನಾನೇ ಸ್ವಾತಂತ್ರನೆಂದು |
ಸಾರಿಸಾರಿಗೆ ನುಡಿವದುರುಳ ಜನರ |
ಪೌರುಷಕೆ ಏನೆಂಬೆ ಸ್ವಾತಂತ್ರತಾನಾಗೆ |
ಶಾರೀರಕೆ ವ್ಯಾಧಿ ಬರುವ ಧ್ಯಾಕೋ |
ಸರ್ವಕಾಲದಿ ಸುಖಾಪೇಕ್ಷೆ ಮಾಡುವ ನರಗೆ |
ಮೀರಿ ತ್ರಯತಾಪದಲಿ ಬಳಲಿನರಕ |
ಸೇರುವ ಬಗೆಯಾಕೆ ತೋರುತಿದೆ ಆಶ್ಚರ್ಯ |
ಶಾರೀರ ಮೊದಲಾದ ಕರ್ಣಗಳು |

ವಾರವಾರಕೆ ಧೃಡವ ನಾಪೇಕ್ಷಿಯಾದವಗೆ |
ಭರದಿಮಧ್ಯದಿ ನಾಶ ಬರುವದೇನೋ |
ದೂರದೇಶಗಳೆಲ್ಲ ತಿರುಗಿ ಬರುವೆನೆಂದು |
ಸಾರೆದಲಿ ಮೃತ್ಯುವ ಶವಾಹದೇನೋ |
ಸಾರೆದೂರವ ಕಾಣದಿಷ್ಟ ಮೂಢನುತಾನು ಆ |
ಪಾರ ಮಹಿಮಗೆ ಸಮಾ ನೆನಿಸುವನೇ |
ವರವಾದ ಪ್ರತ್ಯಕ್ಷ್ಯ ಶಬ್ದನುಮಾನ |
ಅಪೌರುಶೆಯವಾದ ನಿಗಮಗಳಿಗೆ |
ದೂರವಾಗಿಹಮಾತು ಸಜ್ಜನರ ಕಂಗಳಿಗೆ |
ತೋರದಯ್ಯಾ ನಿಜವು ಎಂದೆಂದಿಗೆ ವೈ |
ಕಾರವಾಗಿದ್ದ ಚಿತ್ತ ವಿಭ್ರಮದಿಂದ |
ಶಾರೀರ ಸ್ಮರಣೆಯನ್ನು ಇಲ್ಲದಿಷ್ಟ |
ನರಾಧಮನು ತಾನು ನಾನಾ ವಾಕ್ಯವನುಡಿಯೆ |
ಧೀರರಿಗೆ ಪ್ರಾಮಾಣ್ಯ ವೆನಿಸುವದೇ |
ಕರ ಚಲಿಸುವ ಶಕ್ತನಾಹ ದಿದ್ಧವನಾಗಿ |
ಮೇರು ಎತ್ತುವೆನೆಂಬ ಮೃಷವಾದಿತೆರದಿ |

ವರಲಿ ಕೊಂಡದಕವನ ಮರಳಿನೋಡುವರಿಗೆ |
ಸ್ವಾರಸ್ಯ ಎನಿಸುವದೆ ಎಂದಿಗನ್ನ |
ಶ್ರೀರಮಣ ಸರ್ವೇಶ ಗುರು ವಿಜಯ ವಿಠಲರೇಯ |
ಸಾರಿ ಗಾಣದೆ ಯಿದ್ದ ಸ್ವಾತಂತ್ರನೋ ||೧೩||

ಧ್ರುವ ತಾಳ

ಪೆಟ್ಟಿಗೆಯೊಳಗಿಪ್ಪ ಮೂರ್ತಿಯ ಭಕುತಿಲಿ |
ನಿಷ್ಠೆಯಿಂದಲಿ ಪೂಜೆ ಮಾಡಿಕೊಳುತ |
ಇಷ್ಟಬೇಡುವದು ಸಹಜವೆ ಸರಿ ಬರಿದೆ |
ಪೆಟ್ಟಿಗೆಪೂಜೆಯನ್ನು ಮಾಡಿ ತನ್ನ |
ಇಷ್ಟವೈದುವೆನೆಂಬ ಸಾಹಸದಿಂದ ನೋಡಿ |
ವಿಷ್ಟುಸಕಲವಾದ ವಸ್ತುಗಳಲ್ಲಿ |
ಧಿಟ್ಟನಾಗೀವ್ಯಾಪ್ತನಾಗಿ ಇರಲು ತಿಳಿಯದೆ ಅ |
ಶ್ರೇಷ್ಠವಾದ ಜೀವ ಸಂಘಗಳನು |

ಮುಟ್ಟಿಭಜಿಸಿದರೆ ಶ್ರೇಷ್ಠರಾಗುವದೆಂತೂ |

ಹುಷ್ಕರಾಗರಯ್ಯಾ ಇಹಪರದಿ |

ಧಿಟ್ಟಮೂರುತಿ ವ್ಯತಿರಿಕ್ತವಾಗಿ ಪರ |

ಮೇಷ್ಟಿ ಸುರರ ಪೂಜೆ ಸ್ವತಂತ್ರದಿ |

ಶ್ರೇಷ್ಠವಗದಯ್ಯಾ ಶ್ರುತಿ ಸ್ಮೃತಿ ಸಮ್ಮತ ಶ್ರೀ |

ಕೃಷ್ಣನ ವಾಕ್ಯ ಉಂಟು

"ಯೇಷ್ಯ ನ್ಯ ದೇವತ ಭಕ್ತ್ಯಾಯಜಂತೆ ಶ್ರದ್ಧಯನ್ವಿತಾ"

ತೇಪಿ ಮಾಮೇವ ಕೌಂತೇಯಯಜಂತ್ಯ ವಿಧಿಪೂರ್ವಕಂ "

ಸೃಷ್ಟಿಯೊಳಗೆ ಬ್ರಹ್ಮ ರುದ್ರಾದಿಸುರರ ಪೂಜಾ |

ಪುಷ್ಪ ಷಾಡ್ಗುಣ್ಯ ನಾನೇ ಸ್ವೀಕರಿಸಿದರು |

ಶಿಷ್ಯವಾದ ವಿಧಿ ಎನಿಸದು ಎಂದೆಂದಿಗೆ |

ಹೃಷ್ಣಮನಸಿನಿಂದ ಗ್ರಹಿಸುವದು |

ಶಿಷ್ಯರಾದವರನ್ನ ಭಜಿಸಿದ ಕಾಲಕ್ಕು ಅವರಹೃದ |

ಯಷ್ಠದಳದಲಿಪ್ಪ ದೇವನಲ್ಲಿ |

ದೃಷ್ಟಿಯುಳ್ಳವನಾಗಿ ಮಾಡಿದ ಉಪಚಾರ |

ಶ್ರೇಷ್ಠನಾದ ಹರಿಗೆ ಸಮರ್ಪಿಸು ಉ |

ತೃಷ್ಣ ಮಹಿಮ ಗುರು ವಿಜಯ ವಿಠಲನ್ನ |
ಬಿಟ್ಟುಮಾಡಿಡುದು ಅವಿಧಿಯು ||೧೪||

ಈ ವಿಧದಲಿ ತಿಳಿದು ಭಕುತಿಯಿಂದಲಿ ನೀನು |
ದೇವದೇವನ ಯಜಿಸು ಜ್ಞಾನ ಪೂರ್ವಕದಿಂದ |
ಆವ ಷಡ್ರಸದಿಂದ ಪೂರ್ಣನಾದ ಹರಿಗೆ |
ಆವಾವ ಕಾಲದಲಿ ಅಪೇಕ್ಷೆಗಳಿಲ್ಲ |
ಜೀವರ ನಿಮಿತ್ಯ ಸ್ಥೂಲಾನ್ನವಕೊಂಬ ಸ್ವ |
ಭಾವದಲಿಹರಿ ಪರಿಪೂರ್ಣ ತಾನಾಗಿ |
ಭುವನತ್ರಯವನ್ನು ನಿರ್ಮಾಣವಮಾಡಿ |
ಪಾವಮಾನ ವಿಧಿ ಭವ ಇಂದ್ರಾದ್ಯರಿಗೆ |
ಅವರವರ ಯೋಗ್ಯ ಪದವಿಯ ಕಲ್ಪಿಸಿ |
ಆ ವಿಧಿ ಸ್ಥಂಭ ಪರಿಯಂತ ವಾಗಿ |
ಸು ವಿಹಿತಾವಿಹಿತ ತೃಪ್ತಿಯ ನೀವಂಗೆ |
ನಾವಿತ್ತನ್ನದಲಿ ಅಪೇಕ್ಷೆಗಳುಂಟೆ? |
ಸಾವಿರ ಕೊಟ್ಟಾಧಿಕಸಂಪನ್ನನು ಎನಿಸಿ |

ಜೀವಕೋಟಿಗಳಿಗೆ ಅನ್ನವನೀವಂಗೆ |
ಕೇವಲ ದಾರಿದ್ರ್ಯ ಅನ್ನಾಪೇಕ್ಷೆ ಮಾಡುವನೆ |
ಸುವಿಮಲವಾದ ನವನವ ಭಕುತಿಯಲಿ |
ಭಾವ ಭರಿತನಾಗಿ ಪ್ರಾರ್ಥಿಸೆ ಕರುಣಿಸಿ |
ಆವರಸದ ದ್ವಾರ ಭಕುತಿಯ ಸ್ವೀಕರಿಪ |
ಭಾವದಲಿ ಭಕುತಿ ಇಲ್ಲದಿದ್ದರೆ ನೋಡಾ |
ದೇವ ದೃಷ್ಟಿಲಿ ನೋಡ ಕಾಲ ತ್ರಯದಿ |
ಶ್ರಾವ್ಯವೆ ಸರಿ ಧಾರ್ತರಾಷ್ಟ್ರನ ಧಿಕ್ಕರಿಸಿ |
ಆವಿದುರನ ಮನೆಯ ಪಾಲುಂಡನು ಕೃಷ್ಣ |
ಭೂಮಿಬುಧರ ಪ್ರಿಯ ಗುರು ವಿಜಯ ವಿಠಲರೇಯ |
ಸಾವಿರ ಮಾತಿಗ್ಯೂ ಭಕುತಿಇಂದಲಿ ವಶನೋ ||೧೫||

ತ್ರಿ ವಿ ಡಿ ತಾ ಳ

ಒದಗಿ ಕೇಳುವದು ಭಕುತಿಯಿಂದಲಿ ಮನವೆ |
ಇದನು ಗ್ರಹಿಸಿದವ ಜೀವನ್ಮುಕ್ತಾ |

ಇದನು ಗ್ರಹಿಸಿದವಗೆ ಮುನರಪಿ ಜನ್ಮವಿಲ್ಲ |
ಇದನು ಗ್ರಹಿಸೆ ಹರಿ ವಶನಾಗುವ |
ಇದನು ಗ್ರಹಿಸಿದವನ ಸುರರೆಲ್ಲಾ ಮನ್ನಿಪರು |
ಇದನು ಗ್ರಹಿಸಿದವ ಮಾನ್ಯನಾಹ |
ಇದನು ಗ್ರಹಿಸಿದವ ಕುಲಕೋಟಿ ಸಹವಾಗಿ |
ಮಧುವೈರಿ ಪುರವನ್ನೆ ಸೂರೆ ಗೊಂಬ |
ಇದನು ಗ್ರಹಿಸಿದವಗೆ ನರಕದ ಭಯವಿಲ್ಲ |
ಇದನು ಗ್ರಹಿಸೆ ನಿತ್ಯ ಸುಖಿಯಾಹನೋ |
ಮೊದಲು ಪೇಳಿದಂತೆ ಗುಣಿಸು ಅಂತರದಲ್ಲಿ |
ಅದುಭೂತ ಮಹಿಮನ್ನ ಸ್ವಪರ ದೇಹದಲ್ಲಿ |
ಸದಮಲ ಮೂರ್ತಿಗಳು ಅಸಂಖ್ಯವಾಗಿ ವುಂಟು |
ವಿಧಿಭವ ಮುಖರಿಂದ ಎಣಿಸಲೊಶವೆ |
ಯಾದವ ಕುಲಮಣಿ ಕೃಷ್ಣನ ವಾಕ್ಯವುಂಟು |
"ಅವಿಭಕ್ತಂಚ ಭೂತೇಷು ವಿಭಕ್ತಮಿವಚಸ್ಥಿತಂ"
ಆದರದಲಿ ತಿಳಿ ಐದು ಮೂರು ಮತ್ತೆ ಕೃದ್ಗೋಲ್ಕಾದಿ |
ವಿಧಿಶಿವ ಪ್ರವರ್ತಕ ಕೇಶವಾದಿ ಚತುರ್ವಿಂಶತಿ |

ವಿದ್ಯ ಮತ್ಸ್ಯ ಯಾದಿ ಮೂರುತಿ ದ್ವಾದಶವು |
ಕುಧರಾದಿ ದಶರೂಪ ಹಿಂಕರ ಪ್ರಸ್ಥಾವ |
ಉದ್ಗೀಠ ಮೊದಲಾದ ನಾನಾರೂಪ ಅ |
ಜಾದಿ ಐವತ್ತೊಂದು ನಾರಾಯಣಾದಿ ನೂರು ವಿ |
ಶ್ವಾದಿ ಸಹಸ್ರ ಪಂಚ ಕೋಶದಿಪ್ಪ |
ಐದುಲಕ್ಷದ ಎಂಭತ್ತೈದು ಸಾಸಿರ ನಾಲ್ಕು ನೂರು |
ಮೋದಸಾಂದ್ರನು ಎಪ್ಪತ್ತೆರಡು ಸಹಸ್ರ ನಾಡಿಗಳಲ್ಲಿ |
ಇದೇ ಕ್ಲಿಪ್ತದಿಂದಲಿ ಸ್ತ್ರೀ ಪುರುಷರೂಪ ಉಂಟು ಅಜಿ |
ತಾದಿ ಅನಂತಾನಂತವಾದ ರೂಪ ಧರಿಸಿ |
ಆದಿಮೂರುತಿ ಪರಾದಿ ಅನಂತಾನಂತ |
ಸದಮಲ ರೂಪದಿಂದ ವ್ಯಾಪ್ತನೆನಿಸಿ |
ಈ ದೇಹದಲಿದ್ದು ರಕ್ಷಿಪ ಬಗೆಯ ನರಿಯದೆ |
ಅಧಮ ನರನು ನಾನೇ ಸ್ವಾತಂತ್ರ ನೆನ್ನೆ |
ಬುಧರಿಗೆ ಪ್ರಿಯನಾದ ವೀರನ ಗದೆಯಿಂದ |
ಛೇದನವಾಗದೆ ಮೀರುವನೇ |
ಇದನು ಗ್ರಹಿಸದವ ಮುಕ್ತಿಯೊಗ್ಯನಾಗೆ |

ಬಾಧಿ ತಪ್ಪಿಸಿಕೊಳನು ನರಕದಲ್ಲಿ |
ಇದನು ಇರಲಿ ಮತ್ತೆ ಮುಂದೆ ಕೇಳುವದು |
ಮೇದಿನಿಯಲ್ಲಿದ್ದ ಸಕಲ ಲಕ್ಷವ |
ಇದನು ಅಂಶಿ ಎಂದು ತಿಳಿವರು ಜ್ಞಾನಿಗಳು |
ಹೃದಯದಲ್ಲಿಪ್ಪದು ಅಂಶವೆನ್ನು |
ಇದನು ಕೇಳು ಪರಮ ವಿಸ್ತಾರವಾದ ಮಹಿಮೆ |
ಆದಿಪುರುಷ ವೈಕುಂಠವಾಸಿ |
ವದನ ಸಾಸಿರನ್ನ ನೆನೆದು ಅವರವರ |
ಹೃದಯದಿಪ್ಪವಂಗೆ ಏಕೇಕರಣ ಮಾಡು |
ಉದಯಾರ್ಕ ಕೋಟಿ ಪ್ರಭಾ ಅನಂತಾಸನದಿಪ್ಪ |
ಪದುಮನಾಭ ಮತ್ತೆ ಕ್ಷೀರಾಬ್ಧಿಶಾಯಿ |
ವದನ ಸಾಸಿರ ತಲ್ಪನಾದ ನಾರಾಯಣ |
ಬದರಿನಿವಾಸಿಯಾದ ವೇದವ್ಯಾಸ ಮ |
ಹಿದಾಸ ಶಿಂಶುಮಾರ ಹಯಶೀರ್ಷವಡಭಾಕಲ್ಕಿ |
ಸುಧನ್ವಂತ್ರಿ ಹಂಸ ವಕ್ತ್ರಾ ಕಪಿಲ ಋಷಭ |
ಮೋದ ಸಾಂದ್ರನಾದ ಪುರುಷ ರೂಪತ್ರಯ |

ಆದ್ಯಂತ ರಹಿತನಾದ ದತ್ತಾತ್ರಯ |
ಆದಿಮೂರುತಿ ಅವತಾರಗಳೆಲ್ಲ ಸ್ಮರಿಸಿ |
ಅದ್ವೈತ ತ್ರಯಂಗಳ ಅನ್ವಯಿಸೋ |
ಪ್ರಾದೇಶ ಮೂರ್ತಿ ತಾನೆ ಯಜ್ಞನಾಮಕ ನೆಂದು |
ಪದೋಪದಿಗೆ ತಿಳಿದು ಸಕಲ ರೂಪ |
ಹೃದಯ ಸಂಸ್ಥಿತನಲ್ಲಿ ಐಕ್ಯಚಿಂತನೆಮಾಡೋ |
ಭೇದವಿಲ್ಲ ನೋಡೋ ಎಳ್ಳಿನಿತು |
ಭೋಧ ಮೂರುತಿ ಗುರು ವಿಜಯವಿಠಲರೇಯ |
ಇದನು ತಿಳಿದವನ್ನ ಕ್ಷಣವಗಲನೋ ||೧೬||

ರೂ ಪ ಕ ತಾ ಳ

ಬದರಿ ದ್ವಾರಕಾ ಲೋಹಕ್ಷೇತ್ರ ಕಾಶಿಪ್ರಯಾಗ ಶ್ರೀ |
ಪದವೀವ ಗಯಾಕ್ಷೇತ್ರ ಅಯೋಧ್ಯ |
ಯದುಗಿರಿ ತೋತಾದ್ರಿ ಶ್ರೀಮುಷ್ಣ ಮನ್ನಾರಿ |
ಪದುಮನಾಭಾನಂತ ವೈಕುಂಠಾಚಲಾ |

ನಿಧಿ ಮೊದಲಾದ ಸುಕ್ಷೇತ್ರದಲ್ಲಿಪ್ಪ |
ವಿಧಿಭವ ಮುಖರಿಂದ ಪೂಜೆಗೊಂಬ |
ಸದಮಲ ಮೂರ್ತಿಗಳು ಇರುವಕ್ರಮದಿಂದದಶ |
ವಿಧದಿಂದ ಇರುತಿಪ್ಪ ಬಗೆಯನರಿತು |
ಹೃದಯ ಸಂಸ್ಥಿತನಲ್ಲಿ ತಂದು ಕೂಡಿಸು ಮರುಳೆ |
ಇದೇ ಲೋಕ ವಿಡಿದು ಮತ್ತೆ ಪಾತಾಳದಿ |
ಐದೆರಡು ಲೋಕಾದಿ ಇರುತಿಪ್ಪಮೂರ್ತಿಗಳು |
ಒದಗಿ ಚಿಂತಿಸಿ ಐಕ್ಯತೆಳಿಯೋ ನೀನು ಈ |
ವಿಧದಿಂದ ಸಂಸ್ತುತಿಸಿ ಪರಮ ಭಕುತಿ ಇಂದ |
ಉದಕ ಕೊಡುವನ್ಯಕೆ ಅಮೃತೋಪಮವೊ |
ಪದುಮನಾಭನಿಗಿದೆ ಪೂಜೆಯೆನಿಸುವದಯ್ಯಾ |
ಇದೇ ಬಗೆಯನೆ ತಿಳಿಯದೆ ವ್ಯರ್ಥವಾಗಿ |
ಬುಧರು ನಾವೆಂತೆಂದು ಬರಿದೆ ಹಿಗ್ಗುವ ನರನ |
ಮದಗರ್ವಕ್ಕೆನೆಂಬೆ ಮಹಿಯೊಳಗೆ |
ಸುಧಿಯಾಬ್ಧಿ ಪ್ರಯತ್ನವಿಲ್ಲದೆ ಜಗದೊಳು |
ಉದುಭವಿಸಿರೆ ಬಿಟ್ಟು ಯತ್ನದಿಂದ |

ಆದರದಿಂದ ವಿಷವನ್ನು ಪಾನಮಾಡುವರೆಲ್ಲ |
ವಿಧಿಲಿಖಿತವನು ಮೀರಲಾಪರಾರು |
ಪದುಮ ಸಂಭವ ನುತ ಗುರು ವಿಜಯ ವಿಠಲನ್ನ |
ಪದಗಳ ಬಿಗಿದಷ್ಟಿ ಸುಖಿಸೊ ಸತತ ||೧೭||

ಝಂ ಪೆ ತಾ ಳ

ಸತ್ಯವಿದುಗ್ರಹಿಸುವದು ಶ್ರುತಿಸ್ಮೃತಿಯಿರುತಿಪ್ಪ |
ಅರ್ಥಗಳಿವು ಕೇಳು ಭಕುತಿಯಿಂದ |
ಮಿಥ್ಯವೆಂದಿಗೆ ಅಲ್ಲ ಅದೃಷ್ಟ ಹೀನನಾಗಿ |
ಅತಥ್ಯವೆಂದರೆ ಅದಕೆ ಮಾಳ್ವದೇನು |
ವ್ಯರ್ಥವಾಗಿ ಭವದಿ ದುಃಖಗಳುಣಲೇಕೆ ಉ |
ಧೃತ್ಯ ನಾಗುವೆನೆಂಬ ಮನಸಿನಿಂದ |
ಕೀರ್ತಿಸು ಹರಿಯನ್ನು ಪೂರ್ವೋಕ್ತದಂತೆ ತಿಳಿದು |
ಭಕ್ತಿ ಇಂದಲಿ ಯಜಿಸೋ ವಿಧಿಪೂರ್ವಕ |

ಸತ್ಯಲೋಕಧಿಪನ ಸತಿಸಹಿತ ಮಿಕ್ಕಾದ ಲೋ |
ಕಸ್ಥರೆಲ್ಲರ ಸ್ಮರಿಸು ತಪೋಜನೋ ಲೋಕವ |
ಮತ್ತೆ ಮಹರ್ಲೋಕ ಸ್ವರ್ಲೋಕ ಭುವರ್ಲೋಕ |
ಮರ್ತ್ಯಲೋಕವು ಮತ್ತೆ ಅಧೋಲೋಕಗಳ |
ಸಪ್ತವನ ಚಿಂತಿಸು ಮರೆಯದಲೆ ಲೋಕಧಿ |
ಪತ್ಯರನು ಭೃತ್ಯರನು ಸತಿಯರಿಂದ |
ಯುಕ್ತರಾದವರೆಲ್ಲ ಅಂಶಿಯೆನಿಸುವರಯ್ಯಾ |
ಹೃತ್ಪುಂಡ್ರದಲಿ ನಿಲಿಸಿ ಹರಿ ಅಂಶವೆನ್ನು |
ಉಕ್ತಿಯನು ಲಾಲಿಪುದು ಅಂಶಾಂಶ ಭಾಗಗಳು ಏ |
ಕತ್ರ ಚಿಂತಿಸು ಬಿಡದೆ ದೇಹದಲ್ಲಿ ಆ |
ಸಕ್ತಿ ಇಂದಲಿ ಮನದಿ ಪ್ರಾರ್ಥಿಸಿ ಅವರವರ |
ಹೃತ್ಕಮಲ ದಲ್ಲಿದ್ದ ಮೂರ್ತಿಗಳನು |
ಮತ್ತೆಕೂಡಿಸು ಮರಳೆ ಸಕಲ ರೂಪಗಳೆಲ್ಲ |
ಅತ್ಯಂತ ಅಭೇದವೆಂದು ತಿಳಿಯೊ ಅ |
ಸತ್ಯ ವೆನ್ನಲಿ ಸಲ್ಲ ಅರ್ಜುನಗೆ ಶ್ರೀಕೃಷ್ಣ |
ಮಿತ್ರನಾಗಿ ಪೇಳ್ವ ವಾಕ್ಯ ವುಂಟು |

"ವಿದ್ಯಾ ವಿನಯ ಸಂಪನ್ನೆ ಬ್ರಾಹ್ಮಣೆ ಗವಿಹಸ್ತಿನಿ |

ಶುನಿಚೈವ ಶ್ವಪಾಕೇಚ ಪಂಡಿತಃ ಸಮದರ್ಶಿನಃ |

ಈ ತೆರದಲಿ ತಿಳಿದು ಸಂದೇಹಮಾಡದೆ |

ಸರ್ವಮೂರ್ತಿಗಳ ಕೂಡಿಪದು ಬಿಂಬನಲ್ಲಿ |

ಮರ್ತ್ಯರಾರಂಭಿಸಿ ಸಕಳ ಜಡಚೇತನ ಎಂ |

ಭತ್ತು ನಾಲ್ಕು ಲಕ್ಷ ಜಾತಿಗಳನು |

ಉತ್ತಮೋತ್ತಮ ಬಗೆಯನರಿತು ಅವರಂತೆ |

ಸ್ಥಿತ್ಯ ಹರಿಮೂರ್ತಿಗಳನು ಐಕ್ಯ ತಿಳಿಯೋ |

ತತ್ತ್ವವಿದು ತಿಳಿಯದಲೆ ಕೋಟ್ಯಾಧಿಕಜೀವರಿಗೆ |

ವಿತ್ತನ್ನ ಮೊದಲಾದ ದಾನಗಳನು |

ಇತ್ತರೇನು ಫಲವು ಅಲ್ಪ ಪುಣ್ಯಗಳಿಂದ |

ಮತ್ತೆ ಮತ್ತೆ ಬರುವ ಭೂಮಿಯಲ್ಲಿ |

ಮೃತ್ಯುವಿಗೆ ಸಮವಾದ ದುಃಖಗಳು ಮೀರುವನೆ |

ಎತ್ತಲಿದ್ದರೇನು ಹರಿ ವಿಮುಖನೋ |

ನಿತ್ಯತೃಪ್ತನಾದ ಗುರು ವಿಜಯವಿಠಲರೇಯ |

ಎತ್ತಿನೋಡನು ಮುಖವು ಎಂದಿಗನ್ನ ||೧೮||

ಆ ದಿ ತಾ ಳ

ಇದುಪರಮ ಗೌಪ್ಯವಯ್ಯಾ ಗುಹ್ಯಾದ್ಗುಹ್ಯೋತ್ತಮ |
ಆದಿತೇಯ ವಿದ್ಯವಿದು ಅಧಮರಿಗೆ ಯೋಗ್ಯವಲ್ಲ |
ಮೋದತೀರ್ಥ ಮತಾನುಗರಾಗಿದ್ದ ಸುಜನರ |
ಪಾದಕ್ಕೆರಗಿ ಬೇಡಿಕೊಂಬೆ ದುರುಳರಿಗೆ ಪೇಳಸಲ್ಲ |
ಸದಮಲ ಯಜ್ಞ ಶೇಷ ಶುನಕಗೆ ಯೋಗ್ಯವಲ್ಲ |
ಇದರಂತೆ ತಿಳಿವದು ಮನ್ನಿಸಿಕರುಣದಿ |
ಆದರದಲಿ ಹರಿಪದಗಳ ಭಜಿಸುವ |
ಬುಧರಿದು ಭಕುತಿಯಲಿ ಸ್ವೀಕಾರಮಾಡುವದು |
ಇದೆ ಬಗೆ ತಿಲಿವರ್ಗೇ ಪುನರಪಿ ಜನ್ಮವಿಲ್ಲ |
ಇದು ಎನ್ನ ಮಾತಲ್ಲ ಶ್ರೀಹರಿವಾಕ್ಯ ಉಂಟು |
"ಸರ್ಗೋಪಿನೋಪ ಜಾಯಂತೆ ಪ್ರಳಯೇನವ್ಯಥಂತಿಚ" |
ಎಂದು ಇದು ಗ್ರಹಿಸಿ ಸುರರೆಲ್ಲ ಸುಖಬಡುವರು ನಿತ್ಯ |
ಇದು ತಿಳಿದ ಮಾನವರು ನರರಲ್ಲ ಸುರರೇ ಸರಿ |

ವಿಧು: ಶ್ರೀವತ್ಸಲಾಂಚನ ಗುರು ವಿಜಯ ವಿಠಲರೇಯ |
ಬದಿಯಲ್ಲಿ ಇರುತಿಪ್ಪ ಇದು ಗ್ರಹಿಸಿದವರಿಗೆ ||೧೯||

ಜ ತೆ

ಹರಿಯಾ ಯಜಿಸು ಇನಿತು ಜನುಮದೊಳಗೆ ಒಮ್ಮೆ |
ಮರಳೆಬಾರದು ದೇಹ ಗುರುವಿಜಯವಿಠಲ ವೊಲಿವಾ ||೨೦||

ಗುರ್ವಂತರ್ಗತ ಮಧ್ವೇಶಾರ್ಪಣಮಸ್ತು